

Оваа одлука е конечна и истата ќе се објави во „Службен весник на Република Македонија“ согласно член 27-б став 6 од Законот за финансирање на политичките партии („Службен весник на РМ“ бр. 76/04, 86/08, 161/08, 96/09, 148/11, 142/12 и 23/13).

Образложение

Во врска со Одлуката за запирање на исплатата на средствата за редовно годишно финансирање од Буџетот на Република Македонија на политичките партии објавена во „Службен весник на Република Македонија“ број 96/2014 од 25 јуни 2014 година, Државниот завод за ревизија достави барање за запирање на забраната на исплатата на средствата за редовно годишно финансирање на политичката партија која ги исполнила обврските за финансиско известување за 2012 година број 42-345/5 од 29.12.2014 година.

Државниот завод за ревизија достави известување дека политичката партија „Демократски сили на Ромите“ која што во предлогот број 42-345/1 од 25.2.2014 година е заведена под реден број 1 под називот „Обединети демократски сили на Ромите – ОДСР“ со поднесок од 23.12.2014 година, ги исполнила своите обврски за финансиско известување за 2012 година и предложи соодветно да се отстрани изречената суспензија со Одлуката за запирање на исплатата на средствата за редовно годишно финансирање од Буџетот на Република Македонија на политичките партии донесена од Министерот за правда број 11-2113/1 од 30.5.2014 година и објавена во „Службен весник на Република Македонија“ број 96/2014.

Основниот суд Скопје II Скопје со писмо 03-Су.бр.108/15 од 28.1.2015 година достави известување дека со решение ПП.бр. 2/13 од 23.1.2013 година на Основниот суд Скопје II Скопје, по барање на политичката партија Демократски сили на Ромите запишана е промена на име на политичката партија која гласи „Обединети демократски сили на Ромите – ОДСР“, а со решение ПП.бр. 1/14 од 27.1.2014 година на Основниот суд Скопје II Скопје, по барање на политичката партија Обединети демократски сили на Ромите запишана е промена на име на политичката партија која гласи „Демократски сили на Ромите-ДСР“.

Со оглед дека наведената политичка партија ги исполнила условите за запирање на забраната за исплата на средствата на политичките партии за редовно годишно финансирање од Буџетот на Република Македонија, па согласно член 27-б став 3 од Законот за финансирање на политичките партии („Службен весник на РМ“ бр. 76/04, 86/08, 161/08, 96/09, 148/11, 142/12 и 23/13), се одлучи како во диспозитивот на оваа одлука.

ПРАВНА ПОУКА: Против оваа одлука политичките партии можат да поведат управен спор пред Управниот суд во рок од 30 дена од денот на објавување на истата во „Службен весник на Република Македонија“.

Бр. 11-18/4
16 февруари 2015 година
Скопје

Министер за правда,
д-р Аднан Јашари, с.р.

МИНИСТЕРСТВО ЗА ЕКОНОМИЈА

630.

Врз основа на член 32-к став (2) од Законот за минерални сировини („Службен весник на Република Македонија“ бр. 136/12, 25/13, 93/13, 44/14 и 160/14), министерот за економија донесе

ПРАВИЛНИК ЗА ВИСИНАТА НА ТРОШОЦИТЕ ЗА ПОЛАГАЊЕ НА ИСПИТОТ, НЕОПХОДНИ ЗА СПРОВЕДУВАЊЕ НА ПРВИОТ И ВТОРИОТ ДЕЛ НА ИСПИТОТ, ПОДГОТОВКАТА НА БАЗИТЕ НА ПРАШАЊА, СПРОВЕДУВАЊЕ НА ЕЛЕКТРОНСКИОТ ТЕСТ, ИЗГОТВУВАЊЕ НА МАТЕРИЈАЛИ И ПОКАНИ И ИЗГОТВУВАЊЕ НА ОВЛАСТУВАЊА И ЛИЦЕНЦИ ЗА ИЗРАБОТКА НА ГЕОЛОШКА ДОКУМЕНТАЦИЈА, ИЗВЕДУВАЊЕ И НАДЗОР НА ГЕОЛОШКИ ИСТРАЖУВАЊА

Член 1

Со овој правилник се определува висината на трошоците за полагање на испитот, неопходни за спроведување на првиот и вториот дел на испитот, подготовката на базите на прашања, спроведување на електронскиот тест, изготвување на материјали и покани и изготвување на овластувања и лиценци за изработка на геолошка документација, изведување и надзор на геолошки истражувања.

Член 2

Висината на трошоците за полагање на испитот од член 1 на овој правилник, по кандидат изнесува 5.000,00 денари, и тоа за печатење и испраќање на материјали, покани, лиценци и други документи во хартиена форма.

Член 3

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 24-341/4

13 февруари 2015 година
Скопје

Министер за економија,
Беким Незири, с.р.

МИНИСТЕРСТВО ЗА ТРУД И СОЦИЈАЛНА ПОЛИТИКА

631.

Врз основа на член 99 став 4 од Законот за социјалната заштита („Службен весник на Република Македонија“ бр. 79/09, 36/11, 51/11, 166/12, 15/13, 79/13, 164/13, 187/13, 38/14, 44/14, 116/14 и 180/14), министерот за труд и социјална политика донесе

РЕШЕНИЕ ЗА ДАВАЊЕ СОГЛАСНОСТ НА СТАТУТОТ НА ЈАВНА УСТАНОВА ЗА ЗГРИЖУВАЊЕ ДЕЦА И МЛАДИНЦИ СО ВОСПИТНО-СОЦИЈАЛНИ ПРОБЛЕМИ И НАРУШЕНО ПОВЕДЕНИЕ

1. Се дава согласност на Статутот во Јавната Установа за згрижување деца и младинци со воспитно социјални проблеми и нарушено поведение бр. 01-283/1, донесена од Управниот одбор на Јавната установа, на седницата одржана на 11.2.2015 година.

2. Ова решение влегува во сила со денот на донесувањето, а ќе се објави во „Службен весник на Република Македонија“.

Бр. 10-1379/2
11 февруари 2015 година
Скопје

Министер,
Диме Спасов, с.р.

632.

Врз основа на член 56 од Законот за социјалната заштита („Службен весник на Република Македонија“ бр. 79/09, 36/11, 51/11, 166/12, 15/13, 79/13, 164/13, 187/13, 38/14, 44/14, 116/14 и 180/14), министерот за труд и социјална политика, донесе

П РА В И Л Н И К
ЗА ИЗМЕНУВАЊЕ И ДОПОЛНУВАЊЕ НА ПРА-
ВИЛНИКОТ ЗА НАЧИНОТ НА УТВРДУВАЊЕ НА
СОСТОЈБАТА НА ПРИХОДИТЕ, ИМОТОТ И
ИМОТНИТЕ ПРАВА НА ДОМАЌИНСТВОТО,
ОПРЕДЕЛУВАЊЕТО НА НОСИТЕЛОТ НА ПРА-
ВОТО И ПОТРЕБНАТА ДОКУМЕНТАЦИЈА ЗА
ОСТВАРУВАЊЕ И КОРИСТЕЊЕ НА ПРАВОТО
НА СОЦИЈАЛНА ПАРИЧНА ПОМОШ

Член 1

Во Правилникот за начинот на утврдување на состојбата на приходите, имотот и имотните права на домаќинството, определувањето на носителот на правото и потребната документација за остварување и користење на правото на социјална парична помош, („Службен весник на Република Македонија“ бр. 54/13, 126/13 и 11/15), во член 4 став 1 во точките 7 и 8 износот „50.000“ се заменува со износот „70.000“.

По ставот 2 се додава нов став 3, кој гласи:

„Доколку подносителот/корисникот на правото на социјална парична помош приложи потврда и сметка за набавка на ортопедско помагало или лекови, платените средства не се засметуваат во износот утврден во точките 7 и 8 од овој член.“

Ставот 3 станува став 4.

Член 2

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 10-1716/1
19 февруари 2015 година
Скопје

Министер за труд
и социјална политика,
Диме Спасов, с.р.

633.

Врз основа на член 67 од Законот за социјалната заштита („Службен весник на Република Македонија“ бр. 79/09, 36/11, 51/11, 166/12, 15/13, 79/13, 164/13, 187/13, 38/14, 44/14, 116/14 и 180/14), министерот за труд и социјална политика, донесе

П РА В И Л Н И К
ЗА ИЗМЕНУВАЊЕ И ДОПОЛНУВАЊЕ НА ПРА-
ВИЛНИКОТ ЗА НАЧИНОТ НА УТВРДУВАЊЕ НА
СОСТОЈБАТА НА ПРИХОДИТЕ, ИМОТОТ И
ИМОТНИТЕ ПРАВА И ПОТРЕБНАТА ДОКУМЕН-
ТАЦИЈА ЗА ОСТВАРУВАЊЕ НА ПРАВОТО НА
ПОСТОЈАНА ПАРИЧНА ПОМОШ, СОСТАВОТ И
НАЧИНОТ НА РАБОТАТА НА СТРУЧНАТА КО-
МИСИЈА И ВТОРОСТЕПЕНАТА КОМИСИЈА, ЛЕ-
ГИТИМАЦИЈАТА НА СТРУЧНИТЕ ЛИЦА, НАЧИ-
НОТ НА ВОДЕЊЕ НА ЕВИДЕНЦИЈА НА ИЗДАДЕ-
НИТЕ НАОДИ И ФОРМАТА И СОДРЖИНАТА НА
ОБРАЗЕЦОТ ЗА ДАВАЊЕ НА НАОД, ОЦЕНКА И
МИСЛЕЊЕ ЗА НЕСПОСОБНОСТА ЗА РАБОТА

Член 1

Во Правилникот за начинот на утврдување на состојбата на приходите, имотот и имотните права и потребната документација за остварување на правото на постојана парична помош, составот и начинот на работата на стручната комисија и второстепената комисија, легитимацијата на стручните лица, начинот на водење на евиденција на издадените наоди и формата и содржината на образецот за давање на наод, оценка и мислење за неспособноста за работа („Службен весник на Република Македонија“ бр. 58/13 и 11/15) во член 3 став 1 во точките 6 и 8 износот „50.000“ се заменува со износот „70.000“.

По ставот 1 се додава нов став 2, кој гласи:

„Доколку подносителот/корисникот на правото на постојана парична помош приложи потврда и сметка за набавка на ортопедско помагало или лекови, платените средства не се засметуваат во износот утврден во точките 6 и 8 од овој член.“

Ставот 2 станува став 3.

Член 2

Овој правилник влегува во сила наредниот ден од денот на објавувањето во „Службен весник на Република Македонија“.

Бр.10-1717/1
19 февруари 2015 година
Скопје

Министер за труд
и социјална политика,
Диме Спасов, с.р.

КОМИСИЈА ЗА ХАРТИИ ОД ВРЕДНОСТ
НА РЕПУБЛИКА МАКЕДОНИЈА

634.

Врз основа на член 5, член 77 став 4 и став 6 и член 57 од Законот за преземање на акционерски друштва („Службен весник на РМ“ број 69/2013, 188/2013 и 166/2014), а во врска со член 184, точка а) и г) од Законот за хартии од вредност („Службен весник на РМ“ бр. 95/2005, 25/2007, 7/2008, 57/2010, 135/2011, 13/2013, 188/2013, 43/2014 и 15/2015), Комисијата за хартии од вредност на Република Македонија на својата седница одржана на ден 13.2.2015 година, го донесе следното

РЕШЕНИЕ

1. Се утврдува дека на лицето Симон Наумоски, 448 обични акции издадени од Друштвото Витаминка АД Прилеп што претставуваат 0,5793% од вкупниот број на обични акции со право на глас издадени од овој издавач, во негова сопственост, не му носат право на глас и право на дивиденда, поради нивно стекнување од страна на ова лице, спротивно на одредбите од член 77 став 4 од Законот за преземање на акционерските друштва.

2. Мерката од точка 1 на ова Решение се изрекува поради дополнителното стекнување на 448 обични акции од страна на лицето Симон Наумоски, без претходно да биде дадена понуда за преземање, во ситуација кога лицето пред стекнувањето поседувало повеќе од 25%, а помалку од 75% од акциите со право на глас, што претставува непочитување на одредбата од член 77 став 4 од Законот за преземање на акционерски друштва.

3. Се задолжува Централниот депозитар за хартии од вредност АД Скопје, веднаш по приемот на ова Решение, да изврши упис на ограничувањата од точка 1 на ова решение на сметката за хартии од вредност на лицето Симон Наумоски.

4. Се забранува на акционерското друштво Витаминка АД Прилеп да врши исплата на дивиденда на акциите од точка 1 на ова Решение.

5. Се задолжува лицето од точка 1 на ова решение да ги продаде акциите на кои им се ограничува правото на глас и дивиденда од точка 1 на ова решение во рок не подолг од 6 месеци од денот на правосилноста на истото, а доколку не ги продаде во утврдениот рок, продажбата на акциите ќе ја спроведе Комисијата.

6. Ограничувањата на акциите од точка 1 на ова решение ќе важат додека истите се во сопственост на лицето Симон Наумоски.

7. Жалбата изјавена против ова решение не го одлага неговото извршување, освен во делот на продажбата на акциите од точка 5 на ова решение.

8. Ова решение влегува во сила со денот на неговото донесување и ќе се објави во „Службен весник на РМ“.

Бр. УП1 08-6
13 февруари 2015 година
Скопје

Комисија за хартии од вредност
на Република Македонија
по овластување на Претседател
Комисионер,
Милаим Ајдини, с.р.